

பிரசார் பாரதி  
அகில இந்திய வானொலி, சென்னை-4  
30 10 2025 THURSDAY 12 40 PM  
வணக்கம், ஆகாஷ்வாணி - செய்திகள்

தலைப்புச் செய்திகள்

- பீகாரில் மீண்டும் தேசிய ஜனநாயக கூட்டணி ஆட்சியை ஏற்படுத்த மக்கள் உறுதியூண்டிருப்பதாக பிஜேபி மூத்த தலைவரும், பிரதமருமான திரு. நரேந்திர மோடி தெரிவித்துள்ளார்.
- தேவர் ஜெயந்தியை முன்னிட்டு, தமிழகத்தின் பசும்பொன்னில் உள்ள அவரது நினைவிடத்தில் குடியரசு துணைத்தலைவர் திரு. சி.பி. ராதாகிருஷ்ணன் இன்று மரியாதை செலுத்தினார்.
- தேசிய ஒற்றுமை தினத்தை ஒட்டி, குஜராத் மாநிலம், கெவாடியாவில் நாளை பிரம்மாண்ட அணிவகுப்பு நடைபெறவுள்ளதாக மத்திய உள்துறை அமைச்சர் திரு. அமித் ஷா கூறியுள்ளார்.
- ரஷ்யாவுக்கு போட்டியாக அணுஆயுத சோதனைகளை தொடருமாறு அமெரிக்க ராணுவத்தினருக்கு அதிபர் திரு. டோனல்ட் ட்ரம்ப் உத்தரவிட்டுள்ளார்.
- Andorra-வில் நடைபெற்று வரும் சேலஞ்சர் ஸ்குவாஷ் போட்டியில் இந்தியாவின் Tanvi Khanna காலிறுதிக்கு முன்னேறியுள்ளார்.

>>>>><<<<<

பீகாரில் மீண்டும் தேசிய ஜனநாயக கூட்டணி ஆட்சியை ஏற்படுத்த மக்கள் உறுதியூண்டிருப்பதாக பிஜேபி மூத்த தலைவரும், பிரதமருமான திரு. நரேந்திர மோடி தெரிவித்துள்ளார்.

அம்மாநில சட்டப்பேரவை தேர்தலை ஒட்டி, முஸாபர்பூரில் பிரச்சாரம் மேற்கொண்ட அவர், Chhathh பண்டிகை கொண்டாட்டங்களை யுனெஸ்கோவின் கலாச்சார பாரம்பரிய பட்டியலில் இடம்பெறச் செய்ய மத்திய அரசு முயற்சி மேற்கொண்டு வருவதாக கூறினார்.

சரக்கு மற்றும் சேவை வரி குறைக்கப்பட்டதன் காரணமாக, பீகாரில் உள்ள மக்கள் பெருமளவு பயனடைந்திருப்பதாக அவர் குறிப்பிட்டார்.

பீகாரில் கடந்த இரண்டு மாதங்களில் மட்டும் சுமார் ஒன்றரை லட்சம் மோட்டார் சைக்கிள்கள் விற்பனையாகியுள்ளதையும் பிரதமர் சுட்டிக்காட்டினார்.

>>>><<<<<

சுதந்திரப் போராட்ட வீரர் பசும்பொன் முத்துராமலிங்கத் தேவரின் ஜெயந்தி மற்றும் குருபூஜையை முன்னிட்டு, தமிழகத்தின் ராமநாதபுரம் மாவட்டம், பசும்பொன்னில் உள்ள அவரது நினைவிடத்தில் குடியரசு துணைத்தலைவர் திரு. சி.பி. ராதாகிருஷ்ணன் இன்று மரியாதை செலுத்தினார்.

பின்னர் செய்தியாளர்களிடம் பேசிய திரு. சி.பி. ராதாகிருஷ்ணன். தேசியத்தையும், தெய்வீகத்தையும் போற்றியவர் பசும்பொன் முத்துராமலிங்கத் தேவர் என்று புகழாரம் சூட்டினார்.

(சவுண்ட் பைட் - சிபிஆர் 40 செகண்ட்ஸ்)

பிரதமர் திரு. நரேந்திர மோடி வெளியிட்டுள்ள சமூகவலைதளப் பதிவில் இந்தியாவின் சமூக மற்றும் அரசியல் வாழ்வில் ஆழமான தாக்கத்தை ஏற்படுத்திய மாபெரும் ஆளுமை பசும்பொன் முத்துராமலிங்க தேவர் என்று தெரிவித்துள்ளார்.

தமிழக அரசின் சார்பில் முதலமைச்சர் திரு. மு.க.ஸ்டாலின் மற்றும் மாநில அமைச்சர்கள் தேவர் நினைவிடத்தில் மரியாதை செலுத்தினர்.

பின்னர் செய்தியாளர்களிடம் பேசிய முதலமைச்சர், பசும்பொன்னில் தேவர் பெயரில் திருமண மண்டபம் கட்டித்தரப்படும் என்று தெரிவித்தார்.

(சவுண்ட் பைட் - முதலமைச்சர் 45 செகண்ட்ஸ்)

அஇஅதிமுக பொதுச்செயலாளர் திரு. எடப்பாடி பழனிசாமி, பிஜேபி மாநிலத்தலைவர் திரு. நயினார் நாகேந்திரன் உள்ளிட்ட பல்வேறு கட்சித் தலைவர்களும் தேவர் நினைவிடத்தில் மரியாதை செலுத்தினர்.

தேவர் ஜெயந்தியை முன்னிட்டு மத்திய இணையமைச்சர் டாக்டர் எல். முருகன் வெளியிட்டுள்ள சமூகவலைதளப் பதிவில், ஆன்மிகவாதியாகவும், தேசியவாதியாகவும், சுதந்திரப் போராட்ட தியாகியாகவும் திகழ்ந்தவர் பசும்பொன் முத்துராமலிங்கத் தேவர் என்று குறிப்பிட்டுள்ளார்.

சுதந்திரப் போராட்டத்தின் போது, ஆங்கிலேய ஆட்சியை எதிர்த்து போராடிய நேதாஜி சுபாஷ் சந்திர போஸ் தலைமையிலான இந்திய தேசிய ராணுவத்திற்கு தமிழகத்திலிருந்து பெரும் படையை திரட்டி அனுப்பி, மாநிலத்திற்கு பெருமை சேர்த்தவர் தேவர் என்றும் டாக்டர் எல். முருகன் புகழாரம் சூட்டியுள்ளார்.

>>>><<<<<

தேசிய ஒற்றுமை தினத்தை ஒட்டி, குஜராத் மாநிலம், கெவாடியாவில் ஒரே பாரதம் - உன்னத பாரதம் என்பதை எடுத்துரைக்கும் வகையில் பிரம்மாண்ட அணிவகுப்பு நடைபெறவுள்ளதாக மத்திய உள்துறை அமைச்சர் திரு. அமித் ஷா தெரிவித்துள்ளார்.

பாட்னாவில் இன்று செய்தியாளர்களிடம் பேசிய அவர், இந்த அணிவகுப்பை பிரதமர் திரு. நரேந்திர மோடி தொடங்கி வைக்கவுள்ளதாக கூறினார்.

இது குடியரசு தின அணிவகுப்பு போன்று இருக்கும் என்று குறிப்பிட்ட அவர், மத்திய துணை ராணுவப் படைகள், பல்வேறு மாநிலங்களின் காவல்துறையினர் மற்றும் நாடுமுழுவதிலுமிருந்து வரும் கலைஞர்கள் பங்கேற்கவுள்ளதாகவும் தெரிவித்தார்.

சர்தார் வல்லபாய் பட்டேலின் கொள்கைகளை இளையோர் பின்பற்றுவதை ஊக்குவிக்கும் விதமாக ஆண்டுதோறும் இத்தகைய அணிவகுப்பு நடத்தப்படும் என்றும் திரு. அமித் ஷா கூறினார்.

>>>><<<<<

காற்றலை மின் உற்பத்தியில், உள்ளூர் உற்பத்திப் பொருட்கள் பயன்பாட்டை அதிகரிக்க வேண்டியதன் அவசியத்தை புதுப்பிக்கத்தக்க எரிசக்தித்துறை அமைச்சர் திரு. பிரல்ஹாத் ஜோஷி வலியுறுத்தியுள்ளார்.

சென்னையில் இன்று காற்றாலை மின் உற்பத்தி குறித்த நிகழ்ச்சியில் பேசிய அவர், மாறிவரும் உலக சூழலுக்கு ஏற்ப, இந்தியாவின் தூய்மையான எரிசக்தி விநியோக சங்கிலியை வலுப்படுத்த வேண்டும் என்று தெரிவித்தார்.

சூரியசக்தி மின் உற்பத்தியில் இந்தியா குறிப்பிடத்தக்க அளவிற்கு முன்னேற்றம் கண்டுள்ளதாகவும் திரு. பிரல்ஹாத் ஜோஷி குறிப்பிட்டார்.

>>>><<<<<

டிஜிட்டல் இந்தியா இயக்கத்தின் மூலம், நாடாளுமன்றம், சட்டப்பேரவைகள், நீதித்துறை மற்றும் அரசு துறைகள் டிஜிட்டல்மயமாக்கப்பட்டிருப்பதாக நாடாளுமன்ற விவகாரங்கள்துறை அமைச்சர் திரு. கிரண் ரிஜிஜு கூறியுள்ளார்.

நாடாளுமன்ற வளாகத்தில் நடைபெற்ற நிகழ்ச்சி ஒன்றில் பேசிய அவர், அரசு துறை நிர்வாகமும், நீதித்துறையும் தங்களது செயல்திறனை மேம்படுத்தும் விதமாக தகவல் தொழில்நுட்பத்தை பயன்படுத்தி வருவதாக தெரிவித்தார்.

நாடாளுமன்றம் மற்றும் சட்டப்பேரவைகளும் டிஜிட்டல்மயமாக்கல் நடவடிக்கைகளை பின்பற்றி வருவதாகவும் திரு. கிரண் ரிஜிஜு குறிப்பிட்டார்.

>>>><<<<<

மத்திய கலாச்சாரத்துறை அமைச்சர் திரு. கஜேந்திர சிங் ஷெகாவத், தென்னாப்பிரிக்காவின் அந்நாட்டு கலை மற்றும் கலாச்சாரத்துறை அமைச்சர் திரு. Gayton McKenzie-யை சந்தித்து, இருதரப்பு ஒத்துழைப்பு குறித்து பேச்சு நடத்தியுள்ளார்.

ஜி.20 நாடுகளின் கலாச்சாரத்துறை அமைச்சர்கள் மாநாட்டினிடையே நடைபெற்ற இந்த சந்திப்பின் போது, இருதரப்பு ஒத்துழைப்புகளை வலுப்படுத்துவதற்கான ஒப்பந்தங்கள் மேற்கொள்ளப்பட்டன.

>>>><<<<<

அணுஆயுத சோதனைகளை தொடருமாறு அமெரிக்க ராணுவத்தினருக்கு அதிபர் திரு. டோனல்ட் ட்ரம்ப் உத்தரவிட்டுள்ளார்.

இதுகுறித்து அவர் வெளியிட்டுள்ள சமூகவலைதளப் பதிவில், ரஷ்யா மற்றும் சீனா அணுஆயுத சோதனைகளை மேற்கொண்டு வருவதால், அமெரிக்காவும் அதனை தொடர வேண்டியிருப்பதாக குறிப்பிட்டுள்ளார்.

கடந்த 1992ஆம் ஆண்டு அமெரிக்கா, கடைசியாக அணுஆயுத சோதனைகளை மேற்கொண்ட நிலையில், தற்போது மீண்டும் சோதனைகளை மேற்கொள்ள அமெரிக்க ராணுவத்தினர் ஆயத்தமாகியுள்ளனர்.

>>>><<<<<

Andorra-வில் நடைபெற்று வரும் சேலஞ்சர் ஸ்குவாஷ் போட்டியில் இந்தியாவின் Tanvi Khanna காலிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதிக்கு முந்தைய சுற்று ஆட்டத்தில் அவர், 12-10, 12-10, 11-6 என்ற செட்கணக்கில் இங்கிலாந்தின் Kiera Marshal-ஐ வென்றார்.

>>>><<<<<

Hylo ஒப்பன் பேட்மிண்டன் போட்டியில் இந்தியாவின் Rohan Kapoor - Ruthvika Shivani இணை காலிறுதிக்கு முந்தைய சுற்றுக்கு முன்னேறியுள்ளது.

கலப்பு இரட்டையர் பிரிவு முதல் சுற்று ஆட்டத்தில் இந்த இணை 21-18, 21-13 என்ற செட்கணக்கில் கனடாவின் Jonathan Lai – Crystal Lai இணையை வென்றது.

>>>><<<<<

எகிப்தில் நடைபெற்று வரும் சர்வதேச டென்னிஸ் போட்டியில், இந்தியாவின் Aryan Lakshmanan – ஜெர்மனியின் Cedric இணை காலிறுதிக்கு முன்னேறியுள்ளது.

ஆடவர் இரட்டையர் பிரிவு முதல் சுற்று ஆட்டத்தில் இந்த இணை 6-4, 6-4 என்ற செட்கணக்கில் இந்தியாவின் Kabir Hans – சவிட்சர்லாந்தின் Neil Saxer இணையை வென்றது.

>>>><<<<<

உலகக்கோப்பை மகளிர் ஒருநாள் கிரிக்கெட் போட்டியின் இரண்டாவது அரையிறுதி ஆட்டத்தில் இந்தியா இன்று ஆஸ்திரேலியாவை எதிர்கொள்கிறது.

நவிமும்பையில் இப்போட்டி பிற்பகல் 3 மணிக்கு தொடங்குகிறது.

>>>><<<<<

மங்களூரில் நடைபெற்று வரும் சர்வதேச சேலஞ்ச் பேட்மிண்டன் போட்டியில் இந்தியாவின் *Disha Santhosh* காலிறுதிக்கு முந்தைய சுற்றுக்கு முன்னேறியுள்ளார்.

>>>><<<<<